

# మాధు సూర్యకెంతి

---

పండగకి అల్లుడు ఇంటికి వస్తున్నాడంటే హడావుడి. అమ్మాయి పెళ్ళయినాక వచ్చిన తొలి పండగ.

అందులోనూ దీపావళి పండగ. పండగనాడు పిండివంటలన్నీ సుమ్మగా వండుతు తినడం. పిల్లలు అడిగినన్నీ టపాసులు కొని పెట్టడం మావారికి చాలా సరదా. తిండి తినడానికీ, అనువైన బట్టలు కట్టుకోడానికీ, తడుముకోవలసి వచ్చిన ఈ రోజుల్లో ఇన్నేసి టపాసులు కాలేయడం ఒకే రోజున అన్ని వంటకాలు చేసుకోడం - నాకూ, మా పెద్దమ్మాయి కమలకూ యిష్టంవుండదు. కానీ ఏం చేస్తాం- ఇంటికి పెద్ద మావారు. ఆయన చెప్పినట్టు పనడం నా ధర్మం- అంతేకాదు ప్రతి విషయానికీ వాడన పెట్టుకుని ఓడిపోవడం తెలివితక్కువా, పరువు తక్కువా అని నేనర్థం చేసుకున్నాను.

దావగారొస్తున్నారని మా మగపిల్లలిద్దరూ గంతులు వేస్తున్నారు. మారెండో అమ్మాయి శ్యామల అక్కమీద జోకులు విసురుతూంది. మావారు అల్లుడికోసం గది సర్దింవారు- కానీ- ఈ పెద్దమ్మాయి కమల మాత్రం సంతోషంగా కనపడలేదు. అతని రాకకోసం నిరీక్షిస్తున్నట్లు

అనిపించలేదు- దాని కళ్ళల్లో ఓ విధమైన భయం—దిగులు లీలామాత్రంగా కనపడుతూనే వున్నాయి.

“ఏమే-ఎందుకలా వున్నావు?” అంటే— “ఏమీలేదమ్మా పని ఎక్కువగా వుంది తలనొప్పి” అన్నది అంటే.

“పోనీ సెలవుపెట్టు వారంరోజులు....” అన్నాను.

“కాలేజీలో పని జాస్తిగా వుంది సెలవు పెట్టడానికి కుదరదమ్మా” అన్నది.

పని ఎక్కువైతే బాధపడే పిల్లకాదు మా కమల. పని అంటే దానికి లెక్కలేదు.

నేను కనిపెడుతూనే వున్నాను. అసలు పెళ్ళి అయిన దగ్గరనుంచీ దాని కళ్ళల్లో కాంతి తగ్గింది.

“లడ్డుండలు కడుతున్నావా లేదా?” అంటూ వంట ఇంట్లోకి వచ్చేరు మావారు-

“కడుతున్నాను” అన్నాను.

“ఇంకేం చేస్తున్నావు?”

చెప్పాను.

పెళ్ళిపోయేరు.

సాయంత్రం అల్లుడువచ్చేడు. క్రొత్తగా పెళ్ళి చేసుకున్న జంట. అతని రాకకోసం మనస్సంతా కళ్ళు చేసుకుని ఎదురు చూడాలి. మధురోహాలలో మైమనిచి పోవాలి. కమల దిగులుగా నిర్లిప్తంగా అతనికి మంచినీళ్ళు తీసుకువెళ్ళింది.

నేను చెబుతూనే వున్నాను. అమ్మాయికి పెళ్ళి యిష్టంలేదని. ఆయనవిన్నారా? తక్కువ కట్నంలో వచ్చిన మంచి సంబంధం అంటూ దాన్ని బలవంతం చేసేరు. నాచేత చేయించేరు. పెళ్ళి కావడంతోనే పిల్లలో చెలాకీతనం పూర్తిగా పోయింది.

తలంటు పోసుకుని కొత్తచీర కట్టుకుని మంచి ముత్యంలా ముచ్చటగా వున్న అమ్మాయి కళ్ళల్లో దిగులు నేను చూడలేకపోతున్నాను. అవును నేనేం చెయ్యగలను?

భోజనాలయ్యాయి. గదిలో అగరువత్తులు వెలిగించేను. మొగలిపూల వాసన గదంతా వరుచుకుంది. పిల్ల తలలో జాణిపూలు తురిమాను. నేను జాణిపూలు తురుసుతూంటే అది కళ్ళు తుడుచుకుంది.

“ఏమిటమ్మా ఇది!”

“అమ్మా— ఇవ్వాళ నేను క్యామల దగ్గర పడుకుంటాను. ఒంట్లో బాగాలేదు” అని నా గుండెల్లో తల వాచుకొని బావురుచుంది.

“బ్రోసీలే అమ్మా. దానికి ఏడవడం ఎందుకు అట్లాగే” అన్నాను అమ్మాయికి వొంట్లో బాగాలేదు.” అని అల్లుడికి విన్నవించుకున్నాను. నావంక ఓ కోరచూపు విసిరి, సిగరెట్ ముట్టించుకున్నాడు అతను. అల్లుడు అందగాడే. మెడ, చెవులూ కప్పేసే బాత్తు— చెంప వట్టిలు— బెల్ బాటం పేంటులు— రంగు రంగు చొక్కాలు— మంచి కళ్ళు— ముక్కు చామన చాయ—

ఇంకా ఉద్యోగం రాలేదన్నమాటేగానీ అమ్మాయితో సమంగా బి.ఏ. చదివేడు.

మరి ఏమిటి లోపం!

మరునాడు సాయంత్రం అంతా సినిమాకి వెళ్ళేరు. అల్లుడికి సినిమా వెర్రి. అతనుండేది వల్లెటూర్లో. ఇక్కడికొచ్చినప్పుడల్లా సినిమాలు చూడనిదే వెళ్ళుడు. కుర్రవాడు చూస్తే చూశాడు— పోనీ

భోజనాలయ్యాక మళ్ళీ ఊదొత్తులు వెలిగించేను. పిల్ల తలలో సన్నజాజులు తురిమేను. ఈసారి కళ్ళు తుడుచుకుంది కానీ. ఎమీ అనలేదు.

మావి నాలుగు గదులు. అల్లుడికిచ్చిన గదికి ప్రత్యేకం సందులోకి చువ్వల తలుపుంది. అంతేకాదు ఆ గదిలోనుంచి నేను పడుకునే గదిలోకి తలుపుంది. నేనా తలుపు ప్రక్కనే మంచం వేసుకున్నాను.

నాకు ఒక్కొక్కరోజు పడుకోగానే నిద్రవస్తుంది. పగలంతా పని చేసే చేసే అలసిపోయి వుంటాను. ఒళ్ళు నెప్పులు. నడుంనెప్పి, శోష వచ్చినదానిలా వొళ్ళెరక్కుండా నిద్రపోతాను కానీ ఒక్కొక్క రోజు రెండవ అట సినిమా జనం వెడుతున్న చప్పుళ్ళు వినపడేటప్పటికి కూడా నిద్రరాదు. ఏవేవో జ్ఞాపకం వస్తూంటాయి.

నా పక్కన నా రెండో కూతురు నిద్ర పోతోంది. మా వారు వరండాలో పడుకుని బ్రహ్మాండంగా గురక పెడుతున్నారు.

మా మామగారి హయాంలో కొన్న గోడ గడియారం టిక్కు టిక్కుమంటూ వెక్కిరిస్తున్నట్లున్నది. ఆయన గురకకీ, గడియారం చప్పుడికీ పొంతన కుదరక, రెండూ కలిసి దుష్ట సమాసంలా వున్నాయి. నేను నా వివాహపు తొలి దినాల్లో సంబరాన్ని తలుచుకున్నాను. కొన్ని కొన్ని సంఘటనలు తలుచుకుంటే జీనితం ఎలా వుండకూడదో ఇప్పుడు నాకర్థం అవుతూ వుంటుంది-

అలా కళ్ళు తెరుచుకుని పడుకున్న నేను గదిలో నుంచి విన వచ్చిన పెనుకేకకి ఉలిక్కిపడి లేచి కూర్చుని, మరుక్షణమే గదితలుపు బాదాను. ఎవరూ తియ్యలేదు. మావార్ని లేపుకొచ్చి యిద్దరం తలుపు గట్టిగా కొట్టేం. తరువాత ఆయన సందులోకి వెళ్ళిమాస్తే చువ్వల తలుపు తీసి వుంది. గదిలో అల్లుడు కాల్చిపడేసిన సిగరెట్ పీకలున్నాయి. మంచం మీద అస్తవ్యస్తంగా పడివుంది అమ్మాయి. ఎంత కుదిసినా లేవదు.

“డాక్టర్ని పిలవండి దానికి స్పృహ తప్పింది.” ఏడుస్తున్నాను నేను.

“ఏమైంది? ఏమైంది” అని కంగారు పడుతూనే మాకు అవతల

వీధిలో వున్న లేడీ డాక్టర్ దగ్గరకు పరిగెత్తి అవిణ్ణి బ్రతిమిలాడి భంగ పడి ఎలాగై తేనేం తీసుకొచ్చేరు.

“రేవ్ కేస్ లావుంది!” అని ముక్కు చిట్లించింది లేడీ డాక్టర్ సుధారాణి.

“మెడదగ్గర నరాలు ఉబ్బాయి చూశేరా? గొంతు పిసకబోయిన ప్రయత్నం మైగాడ్ భయంతో స్పృహ తప్పిపోయిందండీ! ఎవరై వుంటారు? ఐ ఫింక్ షి ఈజ్ మేరీడ్!” సుధురాణి కమలకి ఇంజక్షన్ చేస్తూ నన్నగా అన్నది.

అవిడ వెళ్ళిపోయిన గంటకి సరిగ్గా వన్నెండున్నరకి మా అల్లుడు రిజిడిగి తాపీగా ఇంట్లోకి వచ్చేడు.

అతన్ని చూడగానే నాకు వాళ్ళు మండిపోయింది. నేను తల ఎత్తే లోపునే మావారు నన్ను ఉరుకోమని వారించేరు.

“ఏమైంది? ఇందాక బాగానేవుండే. తనకి వాంట్లో బాగాలేదంటే నేను నెకండ్ డోకి వెళ్ళిపోయేను” అని కంగారు ప్రదర్శించేడు. అతని పేరు రవికుమార్.

మావారు ఎంతో నిబ్బరంగా జరిగిందంతా అతనికి వివరించేరు.

“అయ్యో ఎంతవని జరిగింది. ఇంకా నయం. గొంతు పిసికితే ఏమై వుండును. తలుపు వేసుకోమని చెప్పే వెళ్ళేను. నిద్రలో మర్చి పోయి వుంటుంది.”

నేనూ, మావారూ ముఖాలు చూసుకుని వూరుకున్నాం.

కమల కళ్ళు తెరిచి మాట్లాడానికి, లేచి కూర్చోడానికి మూడు రోజులు పట్టింది.

స్పృహలేని స్థితిలోనే ఏడవడం—కేకలు వెయ్యడం కాళ్ళూ,

చేతులూ కొట్టుకోడం చేస్తోంది. వీదో మాట్లాడానికి ప్రయత్నం చేస్తోంది.

“ఫరవాలేదు. రేపు లేచి కూర్చుంటుంది.” అని డాక్టర్ అన్నాక ఆ సాయంత్రం మా అల్లుడు రవికుమార్ నా దగ్గరకు వచ్చి నిలబడి. “నేను వెళ్ళి నాన్నగార్ని తీసుకొస్తాను— జరిగిన విషయం తెలిస్తే ఆయన కమలని చూడకుండా వుండలేరు. మరల రేపు ఇద్దరం వస్తాం-” అన్నాడు నేను తల వూపేను.

“మీ అమ్మాయికి స్పృహ వచ్చాక కూడా ఈ విషయం ప్రస్తావించ వద్దు. ఏమీ జరగనట్లే ప్రవర్తించండి. ఆమె చాలా హిస్టేరికల్ గావుంది.” అని మరీ మరీ చెప్పింది సుధారాణి.

కమల నీరసంగా కనులు తెరిచి “అయినెక్కడ?” అని అడిగింది.

“లేడమ్మా-వెళ్ళిపోయేడు” అన్నాను నేను.

“మంచిదమ్మా, వెళ్లిపోమ్మను- ఇంకెప్పుడూ రావద్దను” అని మళ్ళీ కనులు మూసుకుంది.

నా అనుమానం నిజం అయింది. కమల గొంతు పిసికినవాడు దొంగ కాడు. ఆ దొంగ మా అల్లుడే. వారిద్దరిచుధ్య వీదో ఘర్షణ జరిగి వుంటుంది.

వరండాలో కూర్చుని గడ్డం చేసుకుంటున్న మావారిదగ్గరకు వెళ్ళి “నేను చెబితే మీరు నమ్మరు చూశారా! అమ్మాయి వీచుయిందో! యీ పెండ్లిచేసి దాని గొంతు కోశారు” అన్నాను.

“అసలు ముందునుంచీ నీ ఏడుపే కొట్టింది. పెండ్లి వద్దని అది చెబుతుంటే— దాని మనసు మరలించడానికి ప్రయత్నించకుండా, దాని తరపున తాళం వేసేవు. పోనీ కాపురానికి పంపుదాం అంటే విన్నావు కావు. నీకు బాధ్యత తెలీదు. ఇంటి సంగతులన్నీ నేనే వట్టించుకోవాలి. నా ఖర్చు చివరకి సంసారం రచ్చకెక్కే స్థితికి వచ్చింది.”

ఆయన మాటలు వింటూ వుంటే నాకు వాంతి వచ్చినట్లయింది. నేను కనులకి వంత పాడినట్లయితే అసలు ఈ పెళ్ళి జరిగేదేకాదు. ఆయన మాటలు విని ఆయన ఆజ్ఞకి బద్ధురాలినై - నేను కనులని ఈ సంబంధం చేసుకోమని సచ్చతెప్పి వాస్పించేను. దానికి జరిగిన ఈ వరాభవానికి సగం బాధ్యత నాది కూడా వుంది. అవును. నేనేం చెయ్యగలను. నేను చదువు కోలేదు. ఉద్యోగం చేయడంలేదు. పుట్టింటి తరపున ఆస్తి తెచ్చుకోలేదు, మధ్యతరగతి కుటుంబంలో జట్టి - అలాంటి కుటుంబంలోనే మెట్టి, మధ్య తరగతి ఊహలలో బ్రతుకుతున్న మధ్య తరగతి ఇల్లాల్ని - పమిటెలు వేసుకోడం మొదలెట్టిన కొన్ని నెలల్లోనే నిక్షేపం అయిన సంబంధం అంటూ పెళ్ళి చేసేడు మా నాన్న - అతను బావున్నాడా లేదా? మంచి వాడా? కాదా? అతని తల్లిదండ్రులు ఎలాంటివాళ్ళు అని నేను కానీ, మా అమ్మ కానీ అడగలేదు, అడగాలని తెలియ-బ్యాండు షేకం, పెట్రోమాక్సు లైట్లు, మల్లెపూల ఊడలు, సెంట్లు, వన్నీరు, వట్టుచీరెలు, కొత్త నగలు, పెళ్ళి సంబరంగానే వుంది, మొగుడుగారు ఫరవాలేదు. అంతకన్నా ఇంకేం తెలుసు నాకు. వదహారేళ్ళు రాగానే నుమతీ శతకంలోవీ, కుమారీ శతకం లోవి వద్యాల శాత్ర్యం అంతా నాకు నూరిపోసి. “భర్తే నీకు దైవం, అతనేవన్నా వోర్పు వహించు, మాటతూలకు. అన్నింటికీ సర్దుకుపో!” అని హితవు చెప్పి కాపురానికి వంపింది మా అమ్మ.

ఉమ్మడి కుటుంబం, అత్తగారు, మామగారు, ఆడబడుచులు, మర దులు అందరి మధ్యా వదహారేళ్ళనుంచీ యిరవై ఆరేళ్ళ వరకూ తలుపు దాటున మాత్రమే నిలబడి, పెరట్లో వాపమీద మాత్రమే కూర్చుని, రాత్రి తలుపులు గడియలువడ్డ తరువాతనే భర్తగారితో ఒకటో, రెండో మాటలు మాట్లాడి, ఆయన కనుసన్నలలో నడిచి, ఆయన బంధువు లందర్నీ మెప్పించి, నలుగురు పిల్లల్ని కన్నాను. మా పూరి ప్రెసిడెంటుగా

రమ్మాయి-నాతో కాలవలో ఈతలు కొట్టిన అమ్మాయి— నాకు అఖరి పిల్ల వాడు పుట్టినప్పుడు పెళ్ళి చేసుకుంది. ఎంచక్కగా వాలు జడ వేసుకుని ఇంకా పదహారేళ్ళ పడుచు పిల్లలా వుంటుంది — నాకు ఇరవై అరేళ్ళకే జుత్తు మూడు వంతులు వూడిపోయింది. పొత్తికడుపు కొంచెం పెరిగింది. కళ్ళ క్రింద చర్మం నల్లబడింది - అరచేతుల్లో నల్లటి గీతలొచ్చేయి — అప్పుడు మా కుటుంబంలో మార్పు లొచ్చేయి. నా పెళ్ళప్పుడు మా వారి తండ్రికున్న పదెకరాల పొలమూ అయిపోయింది, ఎలా అయిపోయిందని అడక్కండి.

పెళ్ళిళ్ళు, పురుళ్ళు, బాలసారెలు, అన్న ప్రాశనలు, శ్రీమంతాలు, అక్షరాభ్యాసాలు, లక్ష వత్తుల నోములు, పేరంటాలు. వేడుకలు ఎన్ని వుంటాయి సంసారం అంటే.

అప్పుడు మావారికి యిక్కడికి బదిలీ అయి, ఓ చిన్న ప్రమోష నొచ్చేక ఆయనకి కొంత స్వేచ్ఛ, కొంత లోకజ్ఞానం వచ్చాయి కాబోలు. “ఇంక పిల్లలు చాల్లే” అన్నారు. మావారు చాలా పొదుపుగా వుంటారు, ఆయనకే అలవాట్లూ లేవు. కాకపోతే ఇంటి పెత్తనం అంతా ఆయనదే. నేను కొనుక్కునే చీరెల దగ్గర్నుంచీ నేను చేసే పూజ వరకూ ఆయన చెప్పినట్లే జరగాలి. నేను అందుకు అలవాటు పడిపోయేను — స్వంత కాపు రంలో కూడా నేను భయపడుతూనే వుండేదాన్ని. వెనకనుంచీ నేను చేసే ప్రతి పనినీ ఎవరో గమనిస్తున్నట్టు “ఇలా చేస్తున్నావేం?” అని సంజాయిషీ అడుగుతున్నట్టు అనిపించేది. కమలవి చక్రాలంటి కళ్ళు—తెల్లజామ పండు రంగు, చక్కని ముక్కు. దాన్ని చూపినప్పుడల్లా నాకు మా ఎదు రింటి స్త్రీడరుగా రమ్మాయిలా జుత్తు రిబ్బనుతో కట్టి మంచి ద్రెస్సు వేసి కాన్వెంటు స్కూలుకి పంపాలని వుండేది—

“అందర్నీ కాన్వెంటుకి పంపితే నునం అడుక్కు తినాల్సిందే. దీని కెలాగూ పదివేలో, ఇరవై వేలో పోసి మొగుణ్ణి తేవాలి. మనమేం బమీం

దార్లవా! మామూలు సూర్యలో చదివితే చాల్లే- పదో క్లాసు ఫ్యాసు కాగానే గంతకు తగ్గ బొంతని చూసి ముడిపెట్టేద్దాం" అన్నారు మావారు.

మా అత్త వారింటనుంచీ వచ్చి, ఇక్కడ వేరు కాపురం పెట్టేక నా ఆలోచనల్లో మార్పు వస్తోందని నేను గమనించేను. ఇరుగు పొరుగులతో మాట్లాడానికి, ఏవై నా పుస్తకాలు చదువుకోడానికి, పనిలేనప్పుడు పుంచం మీద పడుకోడానికి, పగలు కూడా మా వారితో మాట్లాడానికి ఇల్లా కొన్ని కొన్ని సౌకర్యాలు అమిరాయి యిప్పుడు. కమలని డాక్టర్ చదివించాలని కలలు కన్నాను. కమల పదో క్లాసు వరకూ మామూలు సూర్యలో చదివింది. కానీ అది చాలా ఎక్కువ మార్కులతో సూర్య కంఠకి ఫస్టు వచ్చింది.

కాలేజీలో చేరకానని తండ్రితో మారాంచేసి, నెగ్గి, ఆడపిల్లల కాలేజీలో ఆర్ట్స్ గ్రూప్ లో చేరింది. వదిహేన్సెళ్ళ పిల్లకి అప్పుడే పెళ్ళి ఏమిటని నేను అంటున్నప్పటికీ- మా వారు కమలకి సంబంధాలు చూస్తూనే వున్నారు. కట్నం ఎక్కువని కొన్ని, పిల్లవాడు బాగాలేడని కొన్ని అలా అయిదేళ్ళు గిర్రున తిరిగిపోయి, కమల డి. ఏ. దానితోపాటు టైపూ షార్టు హ్యాండూ ప్యానయిపోయి తను చదువుకున్న కాలేజీలోనే టైపిస్టు ఉద్యోగము సంపాదించుకుంది.

తమ్ముళ్ళకి చదువులో సాయం చేస్తూ, ఇంట్లో పనిలో పాలు పంచుకుంటూ - నాలుగు రాళ్ళు కూడా సంపాదిస్తున్న నా కూతుర్ని చూసి నేనెంతో గర్వపడ్డాను. వయస్సు తెచ్చిన వన్నెతో, చదువు ప్రసాదించిన వర్చస్సుతో - తెలివితో మెరిసిపోయే కళ్ళతో మందార మొగ్గలా వున్న కూతుర్ని చూసి ఏ తల్లి గర్వపడదు?

కమల పెళ్ళి మా వారికి పెద్ద సమస్య అయింది. కట్నాల రేట్లు విపరీతంగా పెరిగిపోయేయి. స్థిమితమైన వుద్యోగమూ, కన్ను ముక్కు

తీరూ కలిగి, కమలకన్న ఎక్కువ చదువుకున్న వాళ్ళు అడిగే అంతు మేము భరించలేకపోతున్నాం. చివరికి ఈ సంబంధం వచ్చింది.

మాకు దూరపు బంధువొకాయన పదే పదే మా ఇంటికి వచ్చి ఈ సంబంధాన్ని వర్ణించి వర్ణించి మావారిని ఊదర గొట్టేశాడు. వీమిటయ్యా ఈ సంబంధం గొప్పతనం అంటే—పిల్లలులేని, ఆస్తిగల ఓ అగ్రవై వీళ్ళ పంతులు గారనబడే ముసలాయన ఓ కుర్రవాణ్ని, చక్కనివాణ్ని దత్తు చేసుకున్నాడు. ఆ కుర్రవాడు ఇటీవల డిగ్రీ సంపాదించి ఉద్యోగం కోసం ప్రయత్నం చేస్తున్నాడు. వాళ్ళకి ఎక్కువ కట్నం అక్కర్లేదు. ముసలాయన భార్యకి నగలున్నాయి. ఆవిడ పోయేక అవన్నీ ఇనప్పెట్టెలో దాచాడు. ఆ నగలే బోలెడు విలువ చేస్తాయి. అవన్నీ అమ్మాయికి పెడతాడు. ఇంట్లో ముగ్గురే వుంటారు. పనివాళ్ళుంటారు. అమ్మాయి సుఖపడుతుంది. పల్లెటూళ్ళో డాబా ఇల్లా, పదెకరాల మాగాణి పొలం అంటే మాటలా? నీ జన్మలో అలాంటి సంబంధం తేలేవు!” అని మా వారి చెవిలోనే ఇల్లు కట్టుకుని కూర్చున్నాడు.

“ఉద్యోగం లేకపోతే ఎలా నాన్నా. ఆస్తి లేకపోతే పోనీ. ఉద్యోగం వున్న వాణ్ని తప్ప చేసుకోను” అని ఖచ్చితంగా చెప్పింది కమల.

“నీకేం తెలుసమ్మా-నువ్వు పసిపిల్లవి అంత ఆస్తిగల సంబంధం నేనీ జన్మకు తేలేను” అన్నారు మావారు.

“ఆస్తి అంతా ముసలాయనది అంటున్నావుగా, ఆయన మాచేత సేవలు చేయించుకుని చచ్చిపోయేటప్పుడు ఇస్తాడు. అందాకా, ఆయన నొక్కరలా బ్రతకాలి” అంది కమల.

“పిచ్చి ఊహలు పెట్టుకోకమ్మా— ఎవరింట్లో వారు నొక్కరలా అవుతారు. అయితే అమ్మ ఇంత చాకిరీ చేస్తూంది. ఆవిడ మనకి నొక్కరా?” అన్నారు మావారు తెలివిగా—

“పిల్ల తెలాగై నా నచ్చజెప్పక ఆముదం మొహం పెట్టుకు చూస్తా వేం-” అని నన్ను కోప్పడ్డారు ఆయన.

“కుర్రవాడు బాగానే వున్నాడు. ఫ్యాషన్ గా వున్నాడు. అత్తగారి బంగారం యాభై కానులు, పొలం, ఇల్లూ అన్నీ బాగానే వున్నాయి. కాని స్వతంత్రం ఒక్కటే తక్కువ! పల్లెటూరు వెడితే నాకు ఉద్యోగం వుండదు. ఇంత చదువుకునీ వాళ్ళకి సేవలు చేస్తూ వుండాలి” అంది కమల.

“చదువుకున్న వాళ్ళంతా పుద్యోగాలు చెయ్యాలని వుందా ఏం? ఏదో కాలక్షిపానికి చదివేవు. నువ్వు ఎన్నాళ్ళు పుద్యోగం చేసి అంత డబ్బు సంపాదించగలవు? అసలు నీకు పదో క్లాసు కాగానే పెళ్ళిచేసేస్తే నరిపోయేది. చదివించడం పొరపాటయింది” అన్నారు మావారు.

“అతను మాత్రం అక్కడ వుంటాడా? రేపో, మాపో ఉద్యోగం రాదా? వచ్చే వరకూ వుంటే నరిపోతుంది. మీరిద్దరూ బస్టిలో కాపురం వెట్టవచ్చు.” అని కమలకి నర్సి చెప్పాను. మధ్య వర్తిగారు మా వారి చెవిలో ఇల్లు కట్టుకుంటే, నేను కమల చెవిలో కాపురం పెట్టేను. చివరికి వాళ్ళుకోక తప్పిందికాదు.

వేసవి సెలవుల్లో పెళ్ళి అయిపోయింది. అమ్మాయి మామగారు మంచివాడల్లనే వున్నాడు.... పెళ్ళి కాగానే కమలని తీసుకుని అల్లుడు వెళ్ళి పోయాడు.

మొదట్లో గొడవచేసినా పెళ్ళిలో సంతోషంగానే వుంది కమల. వెళ్ళేటప్పుడు హుషారుగా వెళ్ళింది. పదిరోజులు తిరగకుండానే తిరి గొచ్చింది. పుట్టింటి మీద గాలి పుళ్ళింది కాబోలు పిచ్చి పిల్లకి అనుకున్నాను. అల్లుడూ, అమ్మాయి ఇద్దరూ వచ్చేరు. అల్లుడు పదిరోజులున్నాడు.

మా అల్లుడికి మొహమాటం లేదు. రోజుకి అరడజను సార్లు

కాఫీ కోసం కబురు చేసేవాడు. మధ్యాహ్నం తప్పని సరిగా టిఫిన్ అడిగి చేయించుకునేవాడు. సాయంత్రం సినిమా సరేసరి.

రోజుకి రెండు మూడు జతల బట్టలు విడిచి కుప్పలు పెట్టేవాడు. గదినిండా కాలేసిన సిగరెట్లు విసిరేవాడు. మా రెండో అమ్మాయి శ్యామలతో చాలా చవకబారు హాస్యం మాట్లాడేవాడు. రెండు రోజులు సహించిన శ్యామల తరువాత అతనికేసి వెళ్ళడం మానుకుంది.

మగవాళ్ళంతేలే - ఎంతైనా మగవాడు - వయస్సు కుర్రవాళ్ళంతే మరి, వంటి సంజాయిషీ లెన్ని చెప్పుకున్నా అల్లుడి ప్రవర్తన నాకు అసంతృప్తిగానే వుండేది. మనస్సులో పుట్టిన ఏ ఆలోచననీ వెంటనే బహిర్గతం చేసే అలవాటు నాకు లేదు. అన్నింటికీ సందేహించడం. ఏది మాట్లాడానికి భయపడ్డం. ప్రతిదానికి సరిపెట్టుకోడం నా ఇరవై ఏళ్ళ దాంపత్య జీవితం నాకు అలవాటు చేసిన గుణాలు.

అంతేకాదు. రాత్రి కడిగిన ముత్యంలా విరిసిన పారిశాతంలా - మంచుకు తడిసిన మల్లెమొగ్గలా గదిలోకి వెళ్ళిన కమల తెల్లవారేసరికి - ఉబ్బిన కళ్ళతో - డోక్కుపోయిన మొహంతో సాక్షాత్కరించేది. ఎవరూ చూడకుండా జాత్ రూంలో దూరి మొహం కడుక్కుని పౌడర్ తో పాటు సవ్యా పులుముకుని కాఫీ అందించడానికి వచ్చేది. ఓనాడు వుదయం నాకన్న ముందు నిద్రలేచి చిట్టి రక్తం కారుతూన్న క్రింద పెదవి పైన పంచదార ఆద్దుతూ కనిపించింది.

“ఇదేమిటే!” అన్న ప్రశ్నకి.

“చీకట్లో తలుపు తగిలి బోర్లా పడ్డానమ్మా!” అని చెప్పింది.

పది రోజుల తరువాత ప్రయాణం కట్టిన అల్లుడితో తను వెళ్ళనని మొరాయించింది కమల. అలవాటు ప్రకారం తండ్రి, కూతురూ ఘర్షణ పడ్డారు. అతను కోపంగా వెళ్ళిపోయాడు. రవికుమార్ వెళ్ళిపోయిన మరునాడు కాలేజీకి వెళ్ళి ప్రెన్సిపాల్ గారిని బ్రతిమిలాడి మళ్ళీ ఉద్యోగంలో చేరింది కమల.

అప్పుడు ముసలాయన (ముసలాయనేం కాదు దిట్టంగా వున్నాడు కళ్ళూ, పళ్ళూ టాగానే పనిచేస్తున్నాడు.) వచ్చి కమలని తీసుకెడతానని పట్టుబట్టేడు. వెళ్ళిరమ్మని ఆయనా, వెళ్ళనని కమలా వాదనలు.

అప్పుడు పరాయి మొగవాడు ఇంట్లో కూర్చుని వుండగా - నేను వెళ్ళి నా జీవితంలో మొదటిసారి గొంతు విప్పి - వారం రోజుల్లో అమ్మాయికి సర్దిచెప్పి మేం తీసుకొస్తాంలెండి అన్నయ్యగారూ ఏదో చిన్నపిల్ల -" అన్నాను నేను.

“నేను వుండగా-నీపెత్తనం ఏమిటన్నట్లు మావారు నాకేసి ఉరిమి ఉరిమి చూసేడు - అలా చూసినప్పుడు గిరుక్కున వెనక్కి తిరిగి రావడం నాకు అలవాటు. కానీ అప్పుడు మాత్రం నేను అక్కడే నిలబడ్డాను.

“వెళ్ళి చేసినాక మా అమ్మాయి కానీ మీ అమ్మాయి కాదు. యెవర్నడిగి వుక్కోగంలో చేర్చిందారు. ఇంకా కూతురి సంపాదన తినాలని వుంటే చెప్పండి. ‘ఓలి’ అని ఓ పదివేలు పారస్తాను” అని దురుసుగా వెళ్ళిపోయేడు ముసలాయన.

“ఎంత అహంకారమో ముసలివాడికి!” అంది కమల.

“ముష్టి ది. ఏ. చదివి మిడిసిపడుతున్నావే నువ్వు - ఆయనకి ఆస్తి వుంటే అహంకారం వుండదూ. నీ మూలంగా ఆయనచేత ఎంత అవమానం పొందాల్సి వచ్చిందో చూడు, పదివేలు పారేస్తానంటున్నాడు.” అని కూతురిమీద యుద్ధం ప్రకటించారు మావారు.

“నువ్వు ఎన్నైనా చెప్పు నన్నా! నేను మాత్రం చచ్చినా అక్కడికి వెళ్ళను” అని మొండికేసింది కమల.

“డిక్కే గొడవ చెయ్యకండి - దాన్ని ఆలోచించుకోనీండి - తొందరపడతారెందుకు? నెమ్మదిగా సర్ది చెప్పకోకూడదూ!” అని ఆయన్ని సముదాయించబోయేను నేను.

“అసలు నీ మూలంగానే అది వేకులా తయారయింది- దాన్ని చదివించినందుకు దానితోపాటు నువ్వు చెడిపోయేవు-అల్లా మొండితనం చేస్తే నాన్నగారికి కోపం వస్తుందని దానికి చెప్పలేవా?” అని నామీద విరుచుకు పడ్డారు.

బెదిరింపులు, బ్రతిమిలాటలు, కన్నీళ్ళు, సముదాయంపుల మధ్య ఇంతకాలం గడిచింది.

దీపావళి వచ్చింది.

“దీపావళి పండక్కి అబ్బాయిని సంపుతున్నాను. నాలుగు రోజులుంచుకుని ఇద్దర్నీ పంపండి. ఇంతకాలం వుంచుకుంటారు?” అని ఉత్తరము వ్రాసేడు ముసలాయన.

పండగ ఘనంగా జరిపి, అల్లణ్ణి సత్కరించి అమ్మాయిని పంపాలని ఆయన ఆరాటం. అడపిల్లలు నెత్తిమీద బరువులు, వాళ్ళు పంపాయింది పెడుతున్నా బరువులే. వాళ్ళు వాళ్ళ అత్తవారిళ్ళకి వెళ్లిపోయి అక్కడ కష్టపడుతూన్నా, శష్టపడుతూన్నా నోరెత్తకుండా వడివుంటేనే పుట్టింటికి కీర్తి తేగలరు అని మా అమ్మ, నన్నా, అత్తగారు, మామగారు భావించినట్టే మావారు కూడా భావిస్తారు. సంప్రదాయానికి విరుద్ధంగా ఏ వని చెయ్యడానికై నా ఆయన చాలా బాధపడతారు. భయపడతారు. అసలు కమలకి ఇంత చదువు చెప్పించినందుకు, ఇంతకాలం పెళ్లి చెయ్యకుండా ఆగినందుకు ఆయన బాధపడుతున్నారు. కమలకి - రవికుమార్ కి బట్టలు తెచ్చేరు. కమల బట్టలు పెట్టుకోడానికి మంచి సూట్ కేసు కొన్నారు దాన్ని పంపివేసే ఏర్పాట్లన్నీ చేసేరు ఆయన.

దాని కళ్ళల్లో దాగిన అవేదన - దాని మనస్సులో దాచుకుంటూన్న బాధ- తెలుసుకోవల్సిన అవసరమూ, బాధ్యతా మర్చిపోయిన ఈ తండ్రిని ఏమనాలి అనుకున్నాను నేను.

“ఇదుగో చూడు కమలతో నువ్వేం మాట్లాడకు. నేనన్నీ చక్క  
దిద్దుతాను. తెలివి తక్కువగా కాపురాలు చెడగొట్టుకునేది మనమే. ఇంటి  
గుట్టు రచ్చకీడ్చక నోరూసుకుని వుండు” అన్నారు మా వారు.

అయిన మాటలకి నాకు అసహ్యం వేసింది.

మొగుడు అనేవాడు మాట్లాడే మాటలకు కూడా అసహ్యం  
వేయడం బరుగుతుందనీ, అతని మాటలు కూడా సచ్చకపోవడం వుంటుం  
దనీ ఇంతవరకూ నాకు తెలియదు.

“నోరు మూసుకుని వెళ్ళమంటున్నారే! ఎందుకు వెళ్ళాలి.” అని  
మొదటిసారి ప్రశ్నించుకున్నాను.

నాలో ఏదో అలజడి మొదలైంది. నేను పూర్వం మనిషిని కాను  
అనే అనుమానం కూడా వచ్చింది నాకు.

గొంతుపిసకడం అంటే ప్రాణం తియ్యడానికి చేసే ప్రయత్నం.  
ఒక నిండు ప్రాణాన్ని ఏమాత్రం భయంలేకుండా అంతం చెయ్యడానికి  
ప్రయత్నించిన విషయాన్ని గుట్టుగా దావాలా? ఎందుకుదావాలి! అది  
చచ్చిపోలేదు కాబట్టి ఇలా అంటున్నారు. చచ్చిపోతే ఏం చేసేవారు?  
దాన్ని చంపే హక్కు మీళ్ళు తెవరదారు? అనుకున్నాను నేను—అప్పుడు  
నామీద నాకే కోపం వచ్చింది—తమాయింతుకుని వంటగదిలోకి వెళ్ళేను—  
మావారు అపీసుకి వెళ్ళిపోయారు. వంట పూర్తి చేసుకుని గుమ్మంలో  
కూర్చుని పత్రిక చూస్తున్నాను. కమల వచ్చి నా ప్రక్కన కూర్చుంది.

“తీసిక తలుపులోనుంచే దొంగవచ్చి నా గొంతు పిసకబోయాడని  
కాదూ నాన్న చెబుతున్నారు సుధారాణితో?” అన్నది.

అవునన్నట్లు తల వూపేను.

“అంతా అబద్ధం, ఆ దొంగ ఎవరో కాదు. మీ అల్లుడే! పిరికి పంద! అరిచే సరికి పారిపోయేడు!” కమల మొహం క్రోధంతో ఎర్రబడింది. వళ్ళు పటపటలాడించింది. మనిషి వణికిపోతోంది. చెమటలు పోస్తున్నాయి నెమ్మదిగా మంచం మీదికి చేర్చి ఫ్యాన్ వేసి, వేడికాఫీ త్రాగించి, డాక్టర్ చెప్పిన విధంగా నిద్ర మాత్ర మింగించి పడుకోబెట్టేను నాకు అర్థం అయింది. అప్పుడు జరిగిన సంఘటన కనులకి గుర్తువచ్చి నప్పుడల్లా తట్టుకోవేక పోతూంది. అంటే ఆ సంఘటన ఎంత తగుస్సా కరమైనదో అర్థం చేసుకువాలి.

అసలు వాళ్ళిద్దరికీ ఘర్షణ ఎందుకు జరిగివుంటుంది? అని ఆలోచిస్తూవుండి పోయేను మరో గంటకి కమల లేచింది. శ్యామల తెచ్చిన వారపత్రిక చదువుతూ— కబుర్లు చెప్పుకుంటూ ఇద్దరూ భోజనం చేశారు. శ్యామల స్కూలికి వెళ్ళిపోయాక కమల మళ్ళీ నేను పడుకున్న మంచం దగ్గరకు వచ్చి, నా పక్కలో కూర్చుంది.

“పడుకో కమలా” అన్నాను నేను.

అవునూ అప్పుడనగా వెళ్ళిన అల్లుడు మళ్ళీ రాలేదేం! తప్పు చెయ్యని వాడికి భయం ఎందుకు? అని నా ఆలోచన.

ఆ రోజు సాయంత్రం మావారికి కాఫీ యిస్తు చెప్పేను. “అమ్మాయిని కాపురానికి పంపేమాట ఇప్పట్లో ప్రస్తావించకండి. ఆ సంగతి ఎత్తితే దానికి ఫిట్ వస్తుంది. దాన్ని కోలుకోనివ్వండి.” అని

“ఎలాగో ఆఘోరించు” అన్నారు.

కమల కోలుకుంటోంది. పిల్లలతో ఆడుకోడం, ఏదైనా చదువు కోవడం, చిన్న చిన్న పనులు చెయ్యడం మొదలు పెట్టింది. అది మళ్ళీ భూమిమీద పాదం మోపినందుకు— పునర్జన్మ ఎత్తినందుకు— వెంకటేశ్వర స్వామి కోవెల్లో సహస్ర నామం చేయించి, దారిలో ఆంజనేయస్వామిని దర్శించి, తిరిగి వస్తూ మా వీధి చివరవున్న రామనామ సంకీర్తన వాళ్ళు

కట్టించిన స్తంభానికి ప్రదక్షణలు చేసి ఇంట్లో అడుగు పెట్టేసరికి మా అబ్బాయి ఓ ఉత్తరం తెచ్చిచ్చేడు.

“పెళ్ళయి ఇంతకాలం అయినా అమ్మాయిని కాపురానికి వంపక పోవడం మీకేం బాగాలేదు. మీ అమ్మాయి యింత మొండిదనీ, అఘాయిత్యం మనిషినీ మాకు తెలీదు. ఈ ఉత్తరం అందిన పదిరోజుల్లోగా పిల్లని తీసుకువచ్చి దింపకపోతే — మా వాడికి మరోపెళ్ళి చేయడం ఖాయం. ఆసక కోర్టుకి వెళ్ళినా, జుత్తు పీక్కున్నా ఏం లాభం లేదు. సంబంధం సిద్ధంగా వుంది. ఏ సంగతీ వ్రాయగలరు. ఓమారు వివాహం అయి భర్త వదిలేసిన ఆడపిల్ల భవిష్యత్తు గురించి దిగులులేని మీ గుండె దైర్యానికి మాకు ఆశ్చర్యంగా వుంది.”

ఎంత తెలివి ముసలాయనికి! అనుకున్నాను ఉత్తరం జాగ్రత్తగా దాచిపెట్టి, కమల దగ్గరకు వెళ్ళి మృదువుగా అడిగేను. “అనలు జరిగిం దేమిదో ఆవేశవడకుండా చెప్పు” అని. “ఆస్తీ అంతస్తూ, అందం చందం, సంప్రదాయం, చూస్తారు గానీ అబ్బాయి చిత్తవృత్తి ఎలాంటిదో నిదానం మీద ఆలోచించరు మనవాళ్ళు. అతని మనస్తత్వం, అతని ఆవేశం, అతని కోపం, ఇవన్నీ అర్థం ఎలా అవుతాయి. ఈ దేశంలో ఆడపిల్ల వైవాహిక జీవితం ఓ లాటరీ. అంతేనమ్మా నీకు చెప్పడానికి నాకు సిగ్గేం లేదు. కానీ, నువ్వు విని బాధపడతావు” అంది కమల.

కమల చెప్పింది నిజమే. అబ్బాయి ఆస్తీ అబ్బాయికి చదువులో మార్కులు, అందం అవి విచారించి కనుక్కోగలం గానీ, అబ్బాయి అమ్మాయిలో ఎలా ప్రవర్తిస్తాడు? అనేది ఎలా నిర్ణయించగలం! కమల మోకాళ్ళల్లో తలదూర్చుకుని చెప్పడం మొదలు పెట్టింది.

“అప్పుడు పెళ్ళి జరిగిన క్రొత్తలో వారం రోజులున్నానా! అప్పుడేం జరిగింది! ఆ ముసలాయనీ నన్ను కాళ్ళు పట్టమనేవాడు. నేను

సందేహిస్తుంటే ఈయన “ఫరవాలేదు మీ నాన్న లాంటివాడేకదా అనే వాడు-  
ఎంతసేపు పట్టినా చాలేదికాదు. ఆయనెప్పుడూ నన్ను తినేసేటట్లు  
చూస్తుంటాడు-అరవై ఏళ్ళొచ్చినా యావపోలేదు.”

“చీ: చీ!” అన్నాను.

“ఇంకా చెబుతా విను! రాత్రి పూట మా గది ప్రక్కనే మంచం  
వేసుకుని పడుకుని, గంట గంటకీ తలుపు తట్టి లోపలికి వచ్చి వెళ్ళేవాడు.  
ఓనాడు మా అత్తగారి నగలన్నీ ఇచ్చి పెట్టుకొని చూపించమన్నాడు,  
పెట్టుకున్నాను. నా చెయ్యి వట్టుకుని ఒకచే ఏడుపు, నేను అచ్చు ఆవిడలా  
వున్నానట. నాకు చిరాకెత్తిపోయింది. బావి దగ్గర స్నానానికి కూర్చుంటాడు.  
సబ్బు తీసుకురా, తువ్వలు తీసుకురా అని పదే పదే పిలుస్తుంటాడు.  
ఆయన అలా. ఇంక మీ అల్లుడి సంగతి.” నేను కమల కళ్ళల్లోకి భయంగా  
చూసేను. తను చెబుతోంది.

“అతను సోమరి. పెంపుడు తండ్రి ఆస్తికోసం ఆశపడి వచ్చేడు  
పోని సోమరితనం నాకేం ఇబ్బంది లేదు. సోమరితనం చెడ్డతనం కాదు  
కదా? పగలంతా ఎలాగో సర్దుకుపోతాం. రాత్రి అవుతోందంటే భయం.  
చీకటి పడుతున్నకొద్దీ చావు దగ్గర పడుతున్నట్టే అమ్మా! అతను మనిషి  
కాడు రాక్షసుడు. అతని ప్రవర్తనలో ఏ మాత్రం నాజూకు, ప్రేమ లేవు.  
పెళ్ళికి ముందే అతనికి ఆడావాళ్ళ అలవాటుందిలావుంది. వాళ్ళతో  
మాట్లాడినట్టే, వాళ్ళతో ప్రవర్తించినట్టే నాతో ప్రవర్తిస్తాడు. ఇంకేం  
చెప్పలేనమ్మా. ఆ రాక్షసకామం భరించడం నావల్ల కాదు. ఆ రోజు నే  
నందుకే అతనిపైన తిరగబడి అతని భుజం గట్టిగా కొరికాను. కోపంతో  
రెచ్చిపోయి నా మెడ గట్టిగా వట్టుకుని నొక్కేడు భయంతో అరిచాను.  
పారిపోయి ఎక్కడెక్కడో తిరిగి వచ్చేడు.”

పత్రికల్లో ఇటువంటివి అస్పృహకాండలు చదివేను. విదేశాల్లో అయితే ఈ పాయింటు మీద విదాకుల కోసం కోర్టుకి వెళ్ళడానికి సందేహించరు. ఈ పుణ్యభూమిలో ఆ మాటపై కనకూడదు. ఆ సంగతిని గురించి చర్చించకూడదు. తల్లి దగ్గరే చెప్పుకోడానికి సందేహించి తనలో తాను కుదులిపోయిన కమల, తండ్రికి ఎలా చెప్పగలదు! ఆయనకీ విషయం ఎలా చెప్పగలదు! ఆయనకీ విషయం ఎలా చెప్పడం.

“నాకు విదాకులు వద్దు-నేను కోర్టుకు రాను-నా బ్రతుకు నేను బ్రతుకుతాను- అతన్ని మళ్ళీ ఎన్ని పెళ్ళిళ్ళయినా సరే చేసుకోమను-నాకేం అభ్యంతరం లేదు. నేను కలుగజేసుకోను. నాకింకా బ్రతకాలని వుండమ్మా, నేను వెళ్ళను. అక్కడికి వెడితే నేను చచ్చిపోవడం భయం—” అని గబగబ చెప్పి వెళ్ళిపోయింది కమల.

నేను చదువుకున్న దాన్నికాను. మనస్తత్వ శాస్త్రం గురించి నాకేమీ తెలీదు. కానీ కమలబాధ నాకు ఊణంగా అర్థం అయింది. ఇన్నాళ్ళు సంప్రదాయాలనీ, ఆదారాలనీ మన్నిస్తూ వచ్చినా, కొంతై నా జీవితాన్ని నేను అర్థం చేసుకోగలిగేను. మనిషికి అన్నీ కావాలి. పైకి చెప్పడం తప్పుగా తప్పిపుచ్చుకున్నప్పటికీ, అందరికీ అన్నీ కావాలి భార్యకి వంట్లో బాగుండకపోయినా, నీరసంగా వున్నా, ఆ కోర్కె లేకపోయినా, అతను రమ్మనప్పుడు వెళ్ళాలి. వెళ్ళనంటే అతను వొప్పుకోడు. ఇది మగవాడి లోకం. మగవాడి ప్రపంచం. కోర్కెతో బరువెక్కిన మనస్సుతో— తియ్యని ఊహలతో పొందవలసిన అనుభవం- యాంత్రికంగా, భయం భయంగా పొందవలసి రావడం- పొందడం, దురదృష్టం—బహుశా ఈ దేశంలో నూటికి యాభై మంది దాంపత్య జీవితంలో ఈ అనుభవం యాంత్రికంగానే వుంటుందంటే అబద్ధం కాదు- జీవితానికి పరిపూర్ణ త- శరీరానికి ఆరోగ్యం, ప్రసాదించవలసి వున్న ఈ అనుభవం భయంకరగా,

పీడకలలాగ వుండడం. ఆత్మ హత్యకి దారితీసిన పరిస్థితు తెన్నో నేను విన్నాను, చదివాను.

అటు పుట్టింటి ఆడరణ, అర్థిక స్వాతంత్ర్యం లేని ఆడపిల్లలు, భర్త గడపదాటి బ్రతికే దైర్యం లేని వాళ్ళు చచ్చిపోక ఏం చేస్తారు? చూస్తూ చూస్తూ కమలని బలి చెయ్యడం నావల్ల కాదు. నా శరీరంలో ఓపిక వున్నంత వరకూ దాని కోసం పోరాడడానికే నేను నిర్ణయం చేసుకున్నాను.

ఇన్నాళ్ళూ నాలో లేని తెగింపూ, సాహసం యిప్పుడు నాకు కలుగుతున్నాయి. మనిషి ప్రాణంతోనే సంప్రదాయాలు. నీతి రీతులంటే మొదటిసారిగా నాకు అసహ్యం కలిగింది.

ఈ ఇంటికోసం, ఈ సంసారం కోసం, ఈ పిల్లల బాగోగుల కోసం, నా సర్వశక్తులూ ధారపోసేను. నాకు స్వంతంగా ఖర్చులు లేవు. హాబీలు లేవు అలవాట్లు లేవు. వాళ్ళ కిష్టమైవవే వండేను వాళ్ళ సౌకర్యాలే చేసేను. అటునలటి నాకు మాట్లాడే హక్కులేదా? ఎందుకు లేదో చూస్తాను అనుకున్నాను.

“తప్పులు చెయ్యడం మానవసహజం. క్షమించగలగడం మానవత్వం—కుర్రవాడు తొందరపడ్డాడు. చిన్న తొందరపాటుకి వాళ్ళిద్దర్నీ విడదీయడం బాగా లేదు. అతనీపాటికి వశాత్తాపపడుతూ వుంటాడు. నేను వెళ్ళి పరిస్థితేమిటో చూసి వస్తాను—” అని బయల్పేరారు ఒరోజు మా వారు.

అసలు మధ్యతరగతి జీవితం భయాల తోరణం. ఇవ్వొళ్ళి గురించి కాక, రేపటి గురించే ఆలోచన ఎక్కువ. రేపటి గురించిన విపరీతమైన జాగ్రత్తలో ఇవ్వొళ్ళ చేయవలసిన పనిని, పొందవలసిన ఆనందాన్ని

పోగొట్టుకోగల వాడు పుధ్యతరగతి ప్రాణి మాత్రమేనని నాకు అనిపించింది.

కమలని రవికుమార్ వదిలి వెడితే, దాన్ని ఇంట్లో పెట్టుకుంటే, ఇలా ఆయన ఆలోచిస్తారు. ఇరుగుకి, పొరుగుకి, స్నేహితులకి, చుట్టాలకి అందరికీ భయపడతం మా నైజం అయిపోయింది. సాయంత్రానికి తిరిగొచ్చేరు ఆయన. మొహం ఎర్రగావుంది. అవునుమరి వరాభవం అయివుంటుంది. అసలు వెళ్ళడం ఎందుకు?

“గొంతు పిసికింది ముమ్మాటికి దొంగేనని బుకాయిస్తున్నాడు. పైగా ఇన్నాళ్ళూ అమ్మాయిని వంపక ఇప్పుడెందుకొచ్చినట్లు అని నిర్లక్ష్యంగా అడుగుతున్నాడు ముసలాయన.” అన్నారు తల వంచుకుని.

“పోనిద్దురూ. ఆ రాక్షసుల పుధ్యకి వంపేకన్నా దానికింకా పెళ్ళి కాలేదని అనుకుందాం—” అని ఆయన్ని ఓదార్చబోయేను.

“నువ్వు నేనూ అనుకుంటే సరిపోయిందా? లోకం లేదూ! రేపు శ్యామల పెళ్ళి ఎలా అవుతుంది?”

“బాగా అవుతుంది - దానికేం అవకరం వుందని! నా పిల్లలు బంగారు తల్లులు.”

“కనపడుతూనే వున్నయ్ అదృష్టాలు”

“వాళ్ళ అదృష్టాలకే మండీ, అందం తక్కువా? తెలివి తక్కువా? బ్రతికే హక్కు భగవంతుడు అందరికీ యిచ్చేడు. మూర్ఖపు మొగుడిచేతిలో చచ్చిపోమ్మని రాయలేదు. మీరేం బాధపడకండి. వాళ్ళని మళ్ళీ పెళ్ళి చేసుకొమ్మనండి. గంగలో దూకమనండి— ఏదో పొరపాటై పోయింది ఇక్కడికి. ఇంక మన పిల్లని దక్కించుకుందాం.” మావారి ప్రక్కన

కూర్చుని ఇంత చనువుగా మాట్లాడం మా పిల్ల లెవరూ నూసి వుండరు—  
అంతేకాదు, ఆయన మాటలకి జవాబు చెప్పగలగడం నాకే వింతగా  
వుంది.

“నీకేమే-నువ్వలాగే చెబుతావు!” అని విసురుగా స్నానం చెయ్యి  
డానికి వెళ్ళేరు. ఆయన ఆ విసురులో నేను చెప్పిన దానికి ఆమోదం  
వుండని గ్రహించిన కమల నన్ను కౌగలించుకుంది.

మా ఇంట్లో మాఘ సూర్యకాంతి.